

प्राणप्यारे अव्यक्त बापदादा के अति स्नेही, निमित्त टीचर्स बहिनें तथा सर्व ब्राह्मण कुल भूषण भाई बहिनें,

ईश्वरीय स्नेह सम्पन्न मधुर याद स्वीकार करना जी।

बाद समाचार - आप सबको ज्ञात हो कि हम सबकी अति स्नेही, यज्ञ की आदि रत्न, बापदादा की अति लाडली, दिल्ली ज़ोन की ज़ोनल इन्चार्ज आदरणीय रूकमणी दादी, जिन्होंने अभी अभी अपनी जीवनयात्रा के 100 वर्ष पूरे किये। 2 जनवरी को मधुबन में उनका बर्थ डे सभी ने खूब धूमधाम से मनाया। उसके पहले दिल्ली ओ.आर.सी. में वहाँ के सभी निमित्त बहिन भाईयों की उपस्थिति में जन्म दिन मनाया गया। दादी जी ने सभी को बहुत प्यार से याद सौगातें दी।

अभी कुछ दिनों से आप शान्तिवन में ही थी। दिल्ली सेवा के टर्न में आपकी तबियत ठीक नहीं रही इसलिए उन्हें अहमदाबाद में लेकर गये। कल 16 तारीख को उनके आग्रह पर उन्हें अहमदाबाद से ग्लोबल हॉस्पिटल में लेकर आये। रात्रि 12.33 पर आप अपना पुराना शरीर छोड़ प्यारे बापदादा की गोद में चली गई। अन्त तक दादी जी की स्मरण शक्ति बहुत तीव्र रही। हर एक की आवाज से ही उन्हें पहचान लेना, उन्हें हर प्रकार से गाइड करना। सबको श्रीमत प्रमाण चलाना, स्व-उन्नति के लिए सही राय देना, हर एक की दिल को समझकर उन्हें सन्तुष्ट करना, ऐसी हम सबकी मीठी दादी जोकि लौकिक में आलराउन्डर दादी की छोटी बहन, गुल्जार दादी की लौकिक मौसी – इसी रूप में हम सब जानते हैं। आप गुल्जार दादी के साथ-साथ पूरे ज़ोन की बहुत अच्छी रेख-देख करती रही।

ऐसी सबकी स्नेही दादी आज हम सबके बीच से एडवांस पार्टी की सेवा में चली गई। कल प्यारे बापदादा का 50 वां स्मृति दिवस है। अभी महाराष्ट्र की सेवाओं का टर्न है। 19 तारीख दादी जी के पार्थिव शरीर को मधुबन के चारों धामों की यात्रा कराते शान्तिवन में लेकर आयेंगे। 10 से 11 बजे तक सभी अपने श्रधासुमन अर्पित करेंगे। उसके पश्चात नदी के पास मुक्तिधाम में उनके पार्थिव शरीर का अन्तिम संस्कार किया जायेगा। आप सब भी ऐसी निमित्त, यज्ञ की आधार स्तम्भ दादी के प्रति अपनी क्लासेज में विशेष योग का कार्यक्रम रखना जी।